

‘દાદા, દાદા’ બોલતાં ન થાકું

‘દાદા, દાદા’ બોલતાં ન થાકું !
 અખંડ કીર્તન-નિદિધ્યાસે તદ્દુપ,
 પરિણામે સમક્તિ ગાઢું,
 ચારિત્ર ઊપજે સાચું... - ‘દાદા, દાદા’....

પંચ વિષયાદિની મિથ્યાત્વ શૂળની,
 સાંયોગિક અસરોને ભૂંસનાર.

સ્થૂળ-સૂક્ષ્મ કષાયો જીવે ફક્ત ‘તૃષ્ણા’ થકી,
 ભ્રાંતિવાળો જગત-સાંધો તોડનાર.

‘દાદે’ શમાવિયાં રૂપી-ઉત્પાતું,
 વીતી મધરાત ઊગી પ્રભાતું;
 ત્રિકાળ અબાધિત, મોક્ષમાર્ગી વાતું. - ‘દાદા, દાદા’....

એક જ ચાંદ અને વળગણોનાં પ્રતિબિંબ,
 પ્રતિષ્ઠેલી ઘડૂલાની ઘટમાળ.

પ્રત્યક્ષ “જ્ઞાની” વિના કોઈ કાળે ટળે નહીં,
 ત્રિભૂતાંની સંવિકલ્પી વણઝાર.

‘દાદે’ આપી દીધું ઉપાદાન સાચું,
 તેથી અપાદાન, સ્હેજાસ્હેજ થાતું,
 અહો ! અહો ! મોક્ષદાન ‘જ્ઞાન-જ્ઞાન’ પ્રાર્થું. - ‘દાદા, દાદા’....

મિથ્યાદૃષ્ટિ આવરણને “જ્ઞાની” જ તોડી શકે,
 નિર્ઘૂમ તપાગ્નિનાં તેજથી;

ભાસ્યમાન હેરિયાની રુચિઓ પછી ઘટે,
 વૃદ્ધિવંત પ્રજા પરિઆપ્તથી.

નશ્વર ‘પ્રપોટી’નું અવમૂલ્યાંકન,
 આપમેળે થાય તો જ સાચું,
 “જ્ઞાની”-કૃપે ‘જ્ઞાન’ થાય પાકું,
 “જ્ઞાની”-‘જ્ઞાન’ મળે તેને પુણ્યવાન જાણું. – ‘દાદા, દાદા’....

અનાવર્ણી આત્મજ્ઞાને પુરાણી પ્રકૃતિનું,
 મોળું-મોળું પડતું જાય ઢાંચું;

ગળ્યાં-ખારાં રાગ-દ્વેષ ‘જ્ઞાન’-બળે ફિક્કાં થાય,
 ફક્ત સ્વ-મન પર્યાયો વાંચું.

‘દાદે’ સિદ્ધ-મોક્ષ રસાયણ છાંટ્યું,
 મિશ્ર-પિત્તળેથી સોનું જ છાણ્યું,
 જેને કોઈ ઉપમા દેતાંયે હું લાજું. – ‘દાદા, દાદા’....

આઘાતી સ્વભાવરસ પ્રતિષ્ઠાથી જામેલાં,
 અહંકારી આવરણ ગાઢાં;

વાણીમાંયે કું-તીખું મીઠાં-મર્યા ભભરેલી,
 અથડાયાંથી પ્રત્યાઘાત માઠાં.

પેસી ગયાં ભૂગર્ભે સૂક્ષ્મતમ વિભાવી રસ,
 ગફલતીથી મારશે જ પાટું,
 ભૂલ હશે તો જ આવે વાંકું,
 અહંકાર ઓગળે ત્યાં થાય બધું ટાટું. – ‘દાદા, દાદા’....

કોઈ કાળે ભાળ્યો નો’તો જ્ઞાતાએ જ્ઞેય-ભાગ,
 તત્ત્વ-શુદ્ધ, વસ્તુ જ વીતરાગ.

મનોગ્રંથિ અવસ્તુઓ પીગળે સ્વ – તેજથી,
 દૂર થતાં જાય ભો ને ભડકાટ.

સર્વજ્ઞ સત્સંગે અવિરત ખંતથી,
 સમજાવે સાચી જ વાતું,
 અવકાશે ‘જ્ઞાન’ જ ભરાતું,
 તીવ્રત્તમોત્તમ્ સાન્નિધ્યે રાયું. – ‘દાદા, દાદા’....

સર્વ દેવલોકનો રાજાપો “જ્ઞાની” પર,
 તેથી જ મહાત્માઓ ફરી શકે નીડર.

કોઈ પણ મહાત્માને ઉપસર્ગ આવે ત્યારે,
 કોઈ પણ મહાત્માને પરિષદ આવે ત્યારે.

‘દાદાજી’ ઘરે છે બેઉ હાથું,
 મોકલે છે લશ્કર આખું.
 મોક્ષદાન સાથે અભયદાન ખાસ્સું,
 હૃદય-કમળમાં ‘દાદા’ જ સ્થાપું.

મૂર્તામૂર્ત મોક્ષની જ્ઞાન-ભક્તિ પ્રાર્થું,
 આ સિદ્ધ-મંદિરની તંદુરસ્તી પ્રાર્થું. – ‘દાદા, દાદા’....

